

2025 के उत्तरार्ध में क्लासिकल शतरंज पर गुकेश करेंगे फोकस

■ टाटा स्टील और नॉर्वे चेंस में गुकेश ने दिखाया दम
■ जाग्रैब रैपिड में जीत, ब्लिट्ज में प्रदर्शन से असंतुष्ट

चेन्नई, 3 अगस्त. मौजूदा विश्व शतरंज चैंपियन डी. गुकेश ने इस साल के शुरुआती दौर में शानदार प्रदर्शन किया है. उन्होंने इस वर्ष अब तक खेले गए दो क्लासिकल टूर्नामेंट—नीदरलैंड के टाटा स्टील और नॉर्वे के नॉर्वे चेंस—में क्रमशः दूसरा और तीसरा स्थान हासिल किया. इसके अलावा, क्रोएशिया के जाग्रैब में हुए सुपरयूनाइटड रैपिड एंड ब्लिट्ज टूर्नामेंट के रैपिड

सेक्शन में उन्होंने जीत दर्ज की. चेन्नई में एक सम्मान समारोह के दौरान 19 वर्षीय गुकेश ने बताया कि वह साल के दूसरे भाग में अधिक क्लासिकल टूर्नामेंट खेलने का इशारा रखते हैं. उन्होंने कहा, मेरा आखिरी क्लासिकल टूर्नामेंट नॉर्वे चेंस (26 मई से 6 जून) था, जो एक अच्छा टूर्नामेंट था. मैंने इस साल बहुत अधिक क्लासिकल इवेंट नहीं खेले हैं. जनवरी में मैंने टाटा स्टील में हिस्सा लिया था, जिसमें मैं संयुक्त



आगामी विश्व कप भारतीय शतरंज के लिए बहुत बड़ा होगा
गुकेश के अनुसार, इस साल अक्टूबर में भारत में होने वाला आगामी विश्व कप भारतीय शतरंज के लिए बहुत बड़ा होगा. यह टूर्नामेंट अहमदाबाद या गोवा में आयोजित होने की संभावना है. उन्होंने कहा, शतरंज में बहुत कम नॉकआउट टूर्नामेंट होते हैं. विश्व कप सबसे बड़ा नॉकआउट टूर्नामेंट है (2021 के बाद से). चेन्नई ओलंपियाड के बाद यह भारत में होने वाला एक बड़ा और महत्वपूर्ण टूर्नामेंट होगा. हाल ही में बटुमी (जॉर्जिया) में महिला विश्व कप जीतने वाली दिव्या देशमुख के प्रदर्शन ने प्रेरणादायक बताया. उन्होंने कहा, हम बचपन से ही लगभग एक साथ खेले हैं. यह देखना वास्तव में प्रेरणादायक है कि उसने जिस तरह से विश्व कप जीता, क्योंकि यह जीतना कोई आसान टूर्नामेंट नहीं है, क्योंकि आपको लगभग एक महीने तक खेलना पड़ता है. मैं दो बार विश्व कप खेल चुका हूँ, इसलिए जानता हूँ कि यह कितना मुश्किल होता है.

रूप से पहले स्थान पर रहा था. साल के अगले हिस्से में मैं और अधिक क्लासिकल खेलूंगा, जिसके लिए मैं उत्सुक हूँ. गुकेश ने क्लासिकल और रैपिड दोनों फॉर्मेट में अपने प्रदर्शन पर संतोष व्यक्त किया, लेकिन उन्होंने स्वीकार किया कि उन्हें ब्लिट्ज फॉर्मेट में सुधार करने की जरूरत है. उन्होंने कहा, जाग्रैब में मेरा रैपिड प्रदर्शन अच्छा था. मुझे ब्लिट्ज में अभी भी कुछ गलतियों को सुधारने की आवश्यकता है.



ब्रुक और रूट के शतकों से इंग्लैंड जीत के करीब

▶ इंग्लैंड को जीत के लिए 23 रन, भारत की हार तय
▶ चौथे विकेट के लिए हुई 195 रनों की मजबूत साझेदारी

कदम दूर है. चायकाल तक इंग्लैंड का स्कोर 4 विकेट पर 317 रन था और उन्हें जीत के लिए केवल 57 रन की आवश्यकता थी.

दिन की शुरुआत में इंग्लैंड ने कल के 50/1 के स्कोर से आगे खेलना शुरू किया. बेन डकेट ने तेजी से बल्लेबाजी करते हुए अपना अर्धशतक पूरा किया,

लेकिन 54 रन के स्कोर पर प्रसिद्ध कृष्णा ने उन्हें आउट कर दिया. इसके बाद मोहम्मद सिराज ने कप्तान ऑली पोप (27) को पवेलियन भेजा. हालांकि, इसके बाद हैरी ब्रुक और जो रूट ने मोर्चा संभाला और चौथे विकेट के लिए 195 रनों की विशाल साझेदारी की. ब्रुक ने केवल 98 गेंदों पर 111 रन बनाए, जिसमें 12 चौके और दो छक्के शामिल थे. उन्हें आकाशदीप ने आउट किया, लेकिन तब तक वह टीम को जीत की दहलीज पर ला चुके थे.

लंदन, 3 अगस्त. भारत और इंग्लैंड के बीच पांचवें और अंतिम टेस्ट के चौथे दिन इंग्लैंड ने शानदार बल्लेबाजी करते हुए मैच पर अपनी पकड़ मजबूत कर ली है. हैरी ब्रुक (111) के तूफानी शतक और जो रूट (नाबाद 111) की शानदार पारी की बदौलत इंग्लैंड जीत से बस कुछ ही

चायकाल के बाद बारिश के कारण खेल में थोड़ी देरी हुई. खेल फिर से शुरू होने के बाद जो रूट ने अपना 39वां टेस्ट शतक पूरा किया. उन्होंने अपना शतक ग्राहम थॉर्प के सम्मान में एक खास हेडबैंड पहनकर मनाया. इंग्लैंड की जीत अब तय लग रही है क्योंकि उन्हें जीत के लिए 50 से भी कम रनों की जरूरत है. भारत की तरफ से मोहम्मद सिराज ने दो विकेट लिए, जबकि प्रसिद्ध कृष्णा और आकाशदीप को एक-एक साफलता मिली. ताजा अपडेट के अनुसार, जेकब बेथेल (5) भी प्रसिद्ध कृष्णा का शिकार बन गए हैं, लेकिन इंग्लैंड का स्कोर 5 विकेट पर 332 रन हो चुका है और उन्हें अब जीत के लिए बहुत कम रन चाहिए.

एक नजर में
मेसी के बिना भी जीती इंटर मियामी
फोर्ट लॉर्डरडेल. लीग्स कप के एक बेहद रोमांचक मुकाबले में इंटर मियामी ने अपने स्टार खिलाड़ी लियोनेल मेसी के चोटिल होने के बावजूद शानदार वापसी करते हुए नेकावसा को पेनल्टी शूटआउट में 5-4 से हरा दिया. मैच के नियमित समय में दोनों टीमों 2-2 की बराबरी पर थीं. यह जीत इंटर मियामी के लिए इसलिए भी खास है क्योंकि मेसी 11वें मिनट में ही चोट के कारण मैदान से बाहर हो गए थे. मैच के आठवें मिनट में मेसी एक टैकल के दौरान हेमरिस्टिंग में चोट लगने के बाद मैदान पर गिर गए. उन्हें तुरंत चिकित्सा सहायता दी गई, लेकिन वह मैच जारी नहीं रख पाए और 11वें मिनट में स्क्रैटीट्यूट हो गए. मेसी के बाहर जाने के ठीक बाद, इंटर मियामी के लिए तेलास्को सेगोविया ने रॉड्रिगो डी पॉल के पास पर पहला गोल कर अपनी टीम को 1-0 की बढ़त दिला दी. हालांकि, 33वें मिनट में टॉमस बादालोनी ने नेकावसा के लिए बराबरी का गोल दगा. मैच में नाटकीय मोड़ तब आया जब 81वें मिनट में रिकार्डो मॉनरियल ने गोल करके नेकावसा को 2-1 से आगे कर दिया. मैच लगभग खत्म होने ही वाला था कि स्टॉपेज टाइम के दूसरे मिनट में जोर्डी अल्बा ने रॉड्रिगो डी पॉल की फ्री-किक पर शानदार हेडर मारकर स्कोर 2-2 से बराबर कर दिया और मैच को पेनल्टी शूटआउट तक ले गए.

कलकत्ता फुटबॉल लीग में ईस्ट बंगाल को मिली खेर
चेन्नई. रविवार को बेरकपुर के विभूतिभूषण बंदोपाध्याय स्टेडियम में खेले गए कलकत्ता फुटबॉल लीग मैच में ईस्ट बंगाल को पुलिस एसी के खिलाफ 0-2 से हार का सामना करना पड़ा. मैच के 11वें मिनट में अमिल नईम ने पेनल्टी पर गोल कर पुलिस एसी को 1-0 की बढ़त दिलाई. इसके बाद, 75वें मिनट में मृगमय मोहपात्रा ने दूसरा गोल कर टीम की जीत सुनिश्चित की. इस हार के बाद, ईस्ट बंगाल सात मैचों में 11 अंकों के साथ अंक तालिका में चौथे स्थान पर आ गया है. इस मैच से पहले, ईस्ट बंगाल ने लगातार दो जीत दर्ज की थीं, जिसमें बीएसएस स्पोर्टिंग को 6-0 से और अपने विर-प्रतिद्वंद्वी मोहन बागान सुपर जाइंट को 3-2 से हराया था.

यश दुल का धमाका, सेंट्रल दिल्ली की जीत

डीपीएल 2025 का पहला शतक, नॉर्थ दिल्ली को 8 विकेट से हराया
नयी दिल्ली, 03 अगस्त. यश दुल (नाबाद 101) की शानदार शतकीय पारी की बदौलत सेंट्रल दिल्ली किंग्स ने नॉर्थ दिल्ली स्टार्डर्क्स को दिल्ली प्रीमियर लीग में रविवार को आठ विकेट से हरा दिया.
अरुण जेटली स्टेडियम में खेले गये मुकाबले में 175 रनों के लक्ष्य का पीछा करने उतरी सेंट्रल दिल्ली किंग्स के दुल ने शानदार बल्लेबाजी का मुजाहिदा करते हुए केवल 56 गेंदों पर आठ चौकों और सात छक्कों की मदद से नाबाद 101 रन बनाए. उनकी संयमित लेकिन आक्रामक पारी ने सेंट्रल दिल्ली को लक्ष्य तक आसानी से पहुंचा दिया. यश का यह शतक



डीपीएल 2025 का पहला शतक है. युगल सेनी ने शीर्ष क्रम में अहम भूमिका निभाई और 24 गेंदों पर 36 रन बनाये. कप्तान जॉटी सिद्धू ने 19 गेंदों पर नाबाद 23 रनों की पारी खेलकर टीम को जीत दिलाई. इससे पहले बल्लेबाजी करते हुए नॉर्थ दिल्ली स्टार्डर्क्स ने भी 20 ओवरों में सात विकेट पर 174 का चुनौतीपूर्ण स्कोर बनाया.

34वां संस्करण भारतीय डाक और युवाओं ने मिलकर बढ़ाया फिटनेस का संदेश

फिट इंडिया साइकिल अभियान में डाकियों को श्रद्धांजलि

नयी दिल्ली, 03 अगस्त. एक स्वस्थ और प्रदूषण मुक्त भारत के निर्माण के मिशन को जारी रखते हुए युवा कार्यक्रम और खेल मंत्रालय ने इंडिया पोस्ट के साथ साझेदारी में आज देश भर के 6000 स्थानों पर आयोजित 'फिट इंडिया संडे ऑन साइकिल' के 34वें संस्करण में शुरुआती संदेशवाहकों, डाकियों को श्रद्धांजलि दी गई.
आज आयोजित इस 34वें संस्करण में दशकों से लोगों, स्थानों और कहानियों को जोड़ने वाले भारत के डाकियों, देश के

6 हजार स्थानों पर देश में हुआ | **1 लाख 50 हजार डाक घरों ने लिया** | **3 हजार नमो फिट इंडिया वलबों ने**
दिल्ली में जवाहरलाल नेहरू स्टेडियम में सुबह सात बजे आयोजित इस कार्यक्रम में दिल्ली कार्यक्रम के विशेष अतिथियों में श्रीलंका के कोलंबो में आयोजित अंडर-16 दक्षिण एशियाई बास्केटबॉल चैंपियनशिप में स्वर्ण पदक जीतने वाले अरमान, अंश तोमर, शेखर राठी और कृष्णा सुरेन्द्रिया की चौकड़ी शामिल थी.
मूल साइकिल चालकों को श्रद्धांजलि दी गई. भारतीय डाक ने अपने 1.5 लाख से अधिक डाकघरों के राष्ट्रव्यापी नेटवर्क में साइकिलिंग अभियान का आयोजन किया. लगभग 3000 नमो फिट इंडिया क्लबों ने भी इस कार्यक्रम में भाग लिया. अपनी खाकी वर्दी और साधारण साइकिलों के साथ, भारत के डाकिया फिटनेस, विश्वास और सामुदायिक सेवा के शाश्वत प्रतीक बन गए हैं. आज, राष्ट्र ने उनकी विरासत का सम्मान किया और उनके साथ साइकिल चलाई.